

REGOLAMENT TA' IMPLIMENTAZZJONI TAL-KUMMISSJONI (UE) Nru 603/2011
tal-20 ta' Ġunju 2011
dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda mehmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi fuqha, jew li żżid kwalunkwe suddiviżjoni magħha u li hija stabbilita minn dispozizzjonijiet speċifiċi tal-Unjoni, bil-ghan tal-applikazzjoni ta' tariffa u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, il-prodotti msemmija fil-kolonna (1) tat-tabella mniżżla fl-Anness għandhom jiġu kklassifikati taħt il-kodiċi tan-NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.

(4) Hu floku li jkun ipprovdut li informazzjoni tariffarja li torbot u li nharġet mill-awtoritajiet tad-dwana tal-Istati Membri rigward il-klassifikazzjoni ta' oġġetti fin-Nomenklatura Magħquda, iżda li mhijiex skont dan ir-Regolament, tkun tista', għal perjodu ta' tliet xhur, tibqa' tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

(5) Il-miżuri stipulati f'dan ir-Regolament tfasslu b'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif tidher fl-Anness għandhom ikunu klassifikati fi hdan in-Nomenklatura Magħquda taħt il-kodiċi tan-NM indikat fil-kolonna (2) ta' dik it-tabella.

Artikolu 2

Informazzjoni tariffarja li torbot mahruġa mill-awtoritajiet doganali tal-Istati Membri, li mhix konformi ma' dan ir-Regolament, tista' tibqa' tkun invokata għal perjodu ta' tliet xhur taħt l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-għoxrin ġurnata wara dik tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jkun jorbot fit-totalità tiegħu, u direttament applikabbli fl-Istati Membri kollha.

Magħmul fi Brussell, l-20 ta' Ġunju 2011.

Għall-Kummissjoni,
fisem il-President,
 Algirdas ŠEMETA
 Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi tan-NM)	Raġunijiet
(1)	(2)	(3)
<p>Artiklu ddisinjat speċifikament biex jiġi immuntat fit-tagħmir ta' sinjar ta' mudell speċifiku ta' vettura bil-mutur.</p> <p>L-artiklu għandu l-forma ta' żewġ montaturi ta' ċirkwiti stampati u interkonnessi, u kull wieħed minnhom fiha komponenti passivi (kapasiters u rezisters) u komponenti attivi (diodi, diodi li jemmettu d-dawl (LEDs), tranzistors u ċirkwit integrat). Montatura minnhom hi mghammra b'interfaċċja biex titqabbad mas-sistema tad-dawl mal-vettura b'mutur.</p> <p>L-LEDs jipprovdu l-effett ta' sinjalazzjoni.</p> <p>(*) Ara l-istampa.</p>	8512 90 90	<p>Il-klassifikazzjoni hija ddeterminata bir-Regoli Ġenerali 1 u 6 għall-interpretazzjoni tan-Nomenklatura Magħquda, in-Nota 2(b) tat-Taqsima XVI u tal-kliem tal-kodiċijiet tan-NM 8512, 8512 90 u 8512 90 90.</p> <p>Minhabba li l-artiklu jikkonsisti f'montaturi ta' ċirkwiti stampati (ara n-Noti ta' Spjegazzjoni tan-NM tas-sottointestatura 8443 99 10 li tkopri l-montaturi elettronici), ma jissodisfax il-kundizzjonijiet tal-materjali semikondutturi u taċ-ċirkwiti integrati elettronici (ara n-Nota 8 tal-Kapitlu 85). Għaldaqstant, il-klassifikazzjoni taht l-intestaturi 8541 u 8542 hija eskluża.</p> <p>Minhabba li l-artiklu mhux komplut iżda ddisinjat speċifikament biex jintuza, flimkien ma' komponenti oħra bhal-lenti, fit-tagħmir ta' sinjalazzjoni ta' vettura b'mutur, il-klassifikazzjoni taht il-kodiċi tan-NM 8512 20 00 hi eskluża.</p> <p>L-artiklu għandu għalhekk jiġi kklassifikat bhala parti mid-dawl elettriku jew tagħmir ta' sinjalazzjoni tat-tip użat għall-vetturi b'magna taht il-kodiċi tan-NM 8512 90 90.</p>

(*) L-istampa għandha tintuza biss għal raġunijiet ta' informazzjoni.

